

Jān Julia Ventura
Pedped wōt ioon juon
bwebwenato emool

“Ewōr aō baamle jin lo laļ in. Rej em-ṁan tok nān eō.” (Children’s Songbook, 188).

“Būki tok kein eqñōd kane. Eiiē eqñōr!” Jemān ekar ba.

Hayden eaar ettōn dikkik ke ej reito reitak. Aolep men raar meram im lur. Raar make wōt ilo lojet!

Ālkin baba, Hayden eaar etal likin ļok wa eo im jibwi tok kein eqñōd ko jen likin wa eo. Eaar eddo, ak eaar jab kea. Eaar ineeke ruo alen an eddo ļok bwe en etal im eqñōd ippān baba.

Bwā ko raar lemlem ippān doon ke baba ej jibwi namōjtak. “Āinwōt Dan ekiki,” eaar ba. “Kwomaroñ ke karuji?”

Hayden eaar maḁkoko.

“Uh, ekwe.”

Eaar baj wōt meļokļok bwe ļaddik eo jatin, Dan, en kar bar etal. Aolep iien Dan ej ettōr to ettōr tak im ekeroro. Eaar kakoik aolep ek ko!

Eaar reilok jen juon wūntō. “Dan, kwon jerkak.”

Ak Dan eaar kiki wōt.

Hayden eaar bōjrak jidik. Kōn jeramṁan, Dan emaroñ kiki aolepān tūreep in.

Hayden eaar jibwe ļok kein eqñōr eo nān baba iturin bārijet.

“Mōqr ko kein, kein kamamam im aolep men!”

Baba eaar bōk bōk in eqñōd eo jen e. “Emṁan, komṁool.” Innām baba eaar reito reitak. “Ewi jatūm?”

Hayden eaar reilok nān wa eo.

Ālkin jidik iien eaar ļomṁak elemen an naaj eñjake nē eruj im make iaan ilo juon jikin. Ejjab emṁan, Hayden eaar ļomṁak. Ilo mool, eaar bōlen lukkuun mijak. Im Dan eaar lalem wōt an iio.

“Jidik iien, Baba. Inaaj bar rōql tok.” Ak ke ej reilok nān wa eo, Dan eaar jako!

Hayden eaar jab roñ jabdewōt emakūtūt. Aolep men raar ikūñ.

“Dan ejako ijin!” Hayden eaar lamōj.

Baba eaar mōkaj tok im bar lale wa eo.

Bōlen ej pukot kōj,” Baba eaar ba. “Eaar jidik wōt iien. Eban etto ļok.”

Hayden eaar kajieoñ in ikūñ, ak eaar mijak. “Imaroñ ke jar?”

“Ij ļomṁak ej juon pepe emṁan.”

Hayden eaar kamṁoolol Jemed Ilañ kōn ļaddik eo jatin im kar kajitōk bwe ren loe Dan iien eo emōkaj bwe en jako an mijak.

Ke eaar dedeļok an Hadyen jar, eaar jako an mijak.

Baba eaar likūt pein ioon aeran Hayden. “Ta eo eļaññe kwon kar Dan? Kwon kar etal nān ia?”

Hayden eaar keememej bwe kōjem in wa eo eaar peļļok. Dan eaar bōlen jab lo aer pād bārijet. Hayden eaar jitōñ ļok iaļ eo epaak. “Inaaj jino etetal iaļ eo ļok,” eaar ba.

Raar ekairiir ļok ilo iaļ eo ļok.

Raar jidik jidik kajjojo iien.

Ke ej etetal, Hayden eaar jar wōt

ilo būruwōn. Ālkin jejjō ne, raar itok ilo juon bōol ilo iaļ eo im lo Dan.

“Dan!” Hayden eaar lamōj.

Dan eaar oktak tok im ettōñ.

“Ah, kom eaar etal nān ia?”

Iien eaar bar mōkaj. Hayden eaar ettōr ļok nān ippān Dan im lukkuun atbokwoje.

“Imōñōñō bwe kōm lo eok,” Hayden eaar ba. Eaar leļok juon jar in kamṁoolol ilo būruwōn.

Dan eaar ettōñ dikkik. “Ewi ek ko?”

“Itok, inaaj kwaļoki,” Hayden eaar ba. Eaar jab kōṁaan kōttar in etal nān lojet. “Jen lale wōn eo jinoin enaaj kojōk kuṁan. Inaaj jipañ kōmoroor keej eo am.” ■

Rijeje eo ej jokwe ilo Georgia, USA.

Emoot im Eqñōd

Hayden eaar jab kōṁaan kōttar in ilok in eqñōd! Eļaññe Dan en kar jab itok. . . .